


РЕПУБЛИКА МАКЕДОНИЈА  
МИНИСТЕРСТВО ЗА ОБРАЗОВАНИЕ И НАУКА  
БИРО ЗА РАЗВОЈ НА ОБРАЗОВАНИЕТО  
СКОПЈЕ, 1

Примено:	02.10.2009
Орг. единиција	Број
09	6524

Врз основа на член 55 став 1 од Законот за организација и работа на органите на државната управа („Сл. весник на РМ“ бр. 58/00 и 44/02) и член 30 од Законот за основно образование („Сл. Весник на РМ“ бр. 103/08), министерот за образование и наука донесе наставна програма по предметот *математика* за I одделение на деветгодишното основно образование за учениците со оштетен вид.

МИНИСТЕРСТВО ЗА ОБРАЗОВАНИЕ И НАУКА  
БИРО ЗА РАЗВОЈ НА ОБРАЗОВАНИЕТО



НАСТАВНА ПРОГРАМА  
ЗА УЧЕНИЦИТЕ СО  
ОШПЕТЕН ВИД

# МАТЕМАТИКА

ДЕВЕТГОДИШНО  
ОСНОВНО ОБРАЗОВАНИЕ

Скопје, мај 2008

I ОДДЕЛЕНИЕ

## 1. ВОВЕД

Математиката е еден од темелните наставни предмети во основното училиште, пред се заради знаењата кои ќе ги усвојат учениците, а кои се битни за нивното успешно вклучување во работата, современата технологија и општеството. Со овој предмет се обработуваат темелни и за секого важни математички поими, но на начини кои се усогласени со когнитивниот развој на учениците, со способностите, со степенот и видот на оштетувањето на видот, индивидуалните можности и животната околина.

Предметот *математика* е еден од основните предмети во основното училиште, преку кој се реализираат образовни, информациски, функционално – формативни и воспитни цели.

Во наставата по математика, пред се, се усвојуваат основни математички поими и структури, се развиваат различни облици на мислење и мисловни процеси, се развиваат способностите за творечка активност, формални знаења и вештини. Со тоа се овозможува примената на математичките знаења и вештини во секојдневниот живот.

Освен поттикнувањето на когнитивниот развој на учениците, со поучувањето и учежето на математиката се поттикнува и нивниот афективен и моторички развој, значи развој на целата личност на ученикот. Поконкретно, се овозможува јакнење на самодовербата на учениците, развивање на упорноста, одговорноста и презизноста во работата, негување на работните навики, развивање на перцепциите (особено визуелната и тактилната), како и ориентирање во просторот и времето.

Значењето на математиката, како наставен предмет, го согледуваме и во развивањето на мисловните процеси, (поконкретно анализа, синтеза, апстрагирање и воопштување) и во решавањето на проблемските ситуации со кои учениците се воведуваат во истражувачките постапки.

Предметот *математика* е задолжителен.

Според наставниот план за математика во I одделение се планирани по 4 часа неделно, односно 144 наставни часа годишно.



## **2. ЦЕЛИ НА ПРЕДМЕТОТ ЗА РАЗВОЈНИОТ ПЕРИОД ОД I ДО III ОДЛЕЖЕНИЕ:**

### **Ученикот/ ученичката:**

- да усвојува математички поими и симболи (Брајово писмо);
- да се оспособува за математичкото изразување (усно и писмено);
- да се оспособува за логичко размислување и решавање едноставни проблеми;
- да ги применува усвоените математички знаења и практични вештини во секојдневниот живот;
- да се оспособува усвоените аритметички операции, практични вештини и основите на математичката комуникација да ги применува во различни технологии (особено во компјутерската технологија);
- да развива и стекнува критичност кон својата и работата на другите;
- да стекнува и развива самостојност, иницијативност, точност, љубопитност, трпливост и истрајност во започнатите активности, концизност во усното и писменото изразување;
- да стекнува знаења и вештини неопходни за неговото натамошно математичко образование;
- да ги развива визуелната и тактилната перцепција како основа за сознавање на непосредната околина и математиката како дел од неа;
- да го доживува изучувањето на математиката како пријатно искуство;
- да се воведува во користењето на информатичката компјутерска технологија за содржини од математиката.

### **3. ЦЕЛИ НА НАСТАВАТА ВО І ОДДЕЛЕНИЕ:**

#### **Ученикот/ ученичката:**

- да се оспособува да ги открива основните математички поими во секојдневниот живот и да ги користи во секојдневната комуникација;
- да се оспособува да проценува број на предмети;
- да се оспособува да мери и да проценува конкретна ситуација сврзана со меренje;
- да се оспособува да прави проценка со броенje или со меренje;
- да се поттикнува да решава едноставни проблемски ситуации од секојдневниот живот;
- да се поттикнува логички да размислува;
- да се поттикнува ги искажува своите сознанија и да се избегнува паблони во мислењето;
- да ги распознава математичките поими и симболи (Брајово писмо);
- да ги осознава броевите до 10 како квантитативно свойство на предметите;
- да се воведува во разбирањето на операциите собирање и одземање;
- да ја доживува математиката како пријатно искуство.

#### 4. КОНКРЕТНИ ЦЕЛИ

**ТЕМА: МАТЕМАТИКА ВО НЕПОСРЕДНАТА ОКОЛИНА И СЕКОДНЕВНИОТ ЖИВОТ (ориентационо 25 часа)**

ЦЕЛИ	СОДРЖИНИ	ПОИМИ	АКТИВНОСТИ И МЕТОДИ
<b>Ученикот/ученичката:</b>			
- да се поттикнува да воочува и именува геометрски тела во непосредната околина;	Предмети во форма на топка, коцка, цилиндар	Топка, коцка, цилиндар.	<ul style="list-style-type: none"> <li>- Игри со апликации, активно ги запознава со двете раце (слепи ученици) и ги именува.</li> <li>- Игри со конструктивен материјал (ги пронаоѓа и именува коцката, топката и др.).</li> <li>- Игри со топки.</li> <li>- Игри со поставување на предметите во различни положби.</li> <li>- Обликување на предмети во форма на топка, коцка, цилиндар.</li> <li>- Воочува и именува предмети во форма на коцка, цилиндар, топка, во училиницата и во непосредната околина.</li> </ul>
- да се поттикнува да воочува и именува геометрски форми во непосредната околина;	Кружна, квадратна, триаголна и правоаголна форма.	Круг, квадрат, триаголник, правоаголник.	<ul style="list-style-type: none"> <li>- Прави слика (мозаик) од исечени кругови, квадрати, триаголници, правоаголници.</li> <li>- Во игри со истражување на предмети и сообраќајни знаци препознава и именува кружна,</li> </ul>

			квадратна, триаголна форма.
- да се поттикнува да ја одредува и вербално да ја исказува положбата на предметите во однос на себе, со примена на соодветна терминологија;	Положбата на предметите во однос на ученикот	Горе – долу; над – под; близку – далеку; пред – зад.	<ul style="list-style-type: none"> <li>- Ученикот игра во двор и ја исказува положбата на предметите.</li> <li>- Ученикот игра во двор и ја исказува положбата на предметите.</li> <li>- Игра: Погоди каде сум! (блиску-далеку).</li> </ul>
- да ја одредува и вербално ја исказува положбата на предметите во нивниот меѓусебен однос со примена на соодветна терминологија;	Меѓусебна положба на предметите	Горе – долу; над – под; близку – далеку; пред – зад; внатре – надвор – на; се додира; меѓу, срекавање.	<ul style="list-style-type: none"> <li>- Игра: Продавница- најди го предметот според вербално упатство.</li> <li>- Игра: „Делото и репката“ „Воз“.</li> <li>- Игра за срекавање пружајќи ги рацете едни кон други.</li> <li>- Игри со топка еден кон друг.</li> </ul>
- да ја одредува левата и десната страна на своето тело;	Лева и десна страна на моето тело	Лево – десно (рака, нога, око, уво).	<ul style="list-style-type: none"> <li>- Проверка на латерализацијата на делови на телото;</li> <li>- Фрла првена топка со левата рака и жолта топка со десната рака.</li> </ul>
- да опредува лево и десно во однос на себе;	Лево и десно од моето тело	Лево од мене, десно од мене.	<ul style="list-style-type: none"> <li>- Игра: Столчето десно од мене е празно;</li> <li>- Игри за ориентација во училиницата и одредување на положбата на предметите.</li> </ul>
- да воочува објекти врз коишто може да се ориентира во позната околина;	Ориентација во позната околина	Лево од мене, десно од мене.	<ul style="list-style-type: none"> <li>- Игри за ориентација во училиницата;</li> <li>- Определува стојалиште и ориентир; ориентација на клупата (работна површина);</li> <li>- Прави тема на своето движење низ позната околина и истото го објаснува: Напртaj го патот од влезот на училиштето до училишната, до тоалетот и сл.</li> </ul>
- да ги именува, разликува и споредува состојбите што се однесуваат на граенето текот	Ориентација во време: ден – ноќ, утро, денес – вчера – утро, ден – седмица – месец – година.	Ден – ноќ, утро, денес – вчера – утро, ден – седмица – месец – година.	<ul style="list-style-type: none"> <li>- Разговор за секојдневните активности на ученикот во текот на денонокието.</li> </ul>

на времето;	седмица – месец – година		- Разговор за активностите во текот на викендот.
		Предмет набљудуван од различна местоположба	<p>Исто – слично – различно.</p> <ul style="list-style-type: none"> <li>- Гледа и (допира) објекти или предмети гледани однапред, отстрана, од горе и сл. и ги описува сличностите и разликите;</li> <li>- Игри со апликации, моделирање и конструктори и описува сличности и разлики.</li> </ul>
<b>ЦЕЛИ</b>	<b>СОДРЖНИИ</b>	<b>ПОИМКИ</b>	<b>АКТИВНОСТИ И МЕТОДИ</b>
<b>Ученикот/ученичката:</b>			
- да се стимулира да воочува и споредува предмети и да согледува сличности и разлики меѓу нив (според употреба, намена и сл.);	Сличности и разлики меѓу предметите во непосредната околина	Слично – различно.	<ul style="list-style-type: none"> <li>- Набљудува, споредува и описува сличности и разлики меѓу предметите:</li> <li>- Игра: Откриј го натрапникот.</li> </ul>
- да се оспособува за описанување на предметите според нивните карактеристики (боја, големина, форма и положба);	Надворешните карактеристики на предметите и нивната положба	Исправено – легнато – косо.	<ul style="list-style-type: none"> <li>- Разговара, тактилно перцирира и ги појаснува карактеристиките на предметите (боја, големина, форма и положба).</li> <li>- Црта и моделира предмети според дадена карактеристика: боја, големина, форма и положба.</li> </ul>
- да се поттикнува за класификација (групирање) на предметите и појавите според	Класификација на предметите	Заедничко свойство, група предмети.	<ul style="list-style-type: none"> <li>- Собира предмети во кутии, вреќи, кошници по дадено свойство (толки во вреќа, коцки во кутија, автомобилчиња</li> </ul>

карактеристичните својства (множества)*;	- едно заедничко својство; - две заеднички својства	- на полица и сл.).
- да се оспособува за подредување на објектите според степенот на некое свойство во низа што расте или опаѓа (серијација);	Подредување на објекти во низа	- Групира топки според три заеднички својства: форма, боја, различна текстура (пр. „дрвени топки, колчи со рапава и мазна површина“).
- да ја воочува релативноста на некој предмет и објект спореден со два и повеќе сродни предмети или објекти (споредување);	Релативност на предметите и објектите,* терминот релативност не се применува во наставата	- Подредува повеќе предмети во растечка или низа што опаѓа врз основа на едно својство (три панделки: долг-подолга-најдолга).
- да се оспособи да решава единствавни проблеми од секојдневниот живот;	Едноставни проблемски ситуации	<ul style="list-style-type: none"> <li>- Ученикот се споредува со две другарчиња по висина (во однос на едното другарче е висок, а во однос на другиот е низок).</li> </ul>
- да се поттикнува за утврдување на логичната поврзаност на настаните.	Поврзаност и ре- дослед на настапите	<ul style="list-style-type: none"> <li>- Пронаѓање на дел што недостасува.</li> <li>- Од повеќе делови го пронаоѓа соодветниот дел на конкретна фигура.</li> <li>- Изработува фигури од пластилин, според дадени шеми.</li> <li>- Редослед на активности.</li> <li>- Игра со поставување на играчки во кугијата и во плакарот.</li> </ul>

Тема: ПРИРОДНИ БРОЕВИ ДО 10 (ориентационо 44 часа)			
ЦЕЛИ	СОДРЖИНИ	ПОИМИ	АКТИВНОСТИ И МЕТОДИ
<b>Ученикот/ученичката:</b> - да ги запознавае броевите од 1 до 10 и препознавање на цифрите; .	Броеви од 1 до 10	Број, 1, 2, 3, 4, 5, 6, 7, 8, 9, 10, цифри.	- Практични активности на: поврзување на множеството со соодветниот број од 1 до 10; формирање на множества со даден број на елементи.
- да брои до 10;	Бројење од 1 до 10 Бројење од 10 до 1 (наназад)	Бројење.	- Брои објекти при прошетка (drvјата, клупите во паркот, лисјата на цветот и сл.). - Игра „Не лутги се човече“, „Помино“.
- да ги препознава и применува редните броеви до 5;	Редни броеви до 5	Реден број, прв, втор, трет, четврт, петти.	- Се запознава со Брајовиот математички апарат. - Ги селектира различните пластични знаци од Брајовиот апарат според бројот на точки (Брајови броеви). - Во игра одредува редни броеви.
- да ги споредува броевите по големина и да ги препознава на симболите „>“ , „<“ , „=“ ,	Споредување на броевите од 1 до 10 Симболите „>“ , „<“ , „=“	Споредување, повеќе, помалку, исто толку.	- Определување и споредување на множества со користење на термините: повеќе, помалку, исто толку со промена на илустративен, дијактички материјал. - Илустрирање на ситуацијата со модели на симболите.
- да ги разбира собирањето и одземањето како додавање на 1 и одземање на еден и препознавање на знаците „+“ , „-“ , „=“ ;	Додавање на 1 Одземање на 1 Знаците „+“ , „-“ , „=“	Додавање на 1 , одземање на 1.	- Со дијактички материјали илустрира додавање на 1 и одземање на 1, конкремтната ситуација (пртеј и др. дидактички материјал), при што ја прикажува со модели на симболи.
- да ги употребува собирањето и одземањето во различни	Додавање на 1 и одземање на 1 во	Проблемска ситуација, решавање на проблеми.	- Решава проблемски ситуации од се-којдневниот живот со примена на до-

проблемски ситуации;	конкретни проблемски ситуации	давање и одземање (игра пазар, и сл.)
- да препознава и одредува половина од едно цело и едно цело.	Една половина Едно цело	- Моделира со конкретни материјали една половина и едно цело (превиткува хартија), били половина од геометриска слика и сл.).
<b>Тема: ПРОЦЕНУВАЊЕ И МЕРЕЊЕ (ориентационо 25 часа)</b>		
ЦЕЛИ	СОДРЖИНИ	АКТИВНОСТИ И МЕТОДИ
<b>Ученикот/ученичката:</b>		
- да се поттикнува за проценување и споредување на брзината на два предмети во движеве (бавно – брзо);	Споредување и проценување на брзината на движение на два предмети	- Игри непосредно блиски и сознатливи за децата (спуштање на автомобил играчка по коса и рамна површина и сл.).
- да се поттикнува за проценување на оддалеченоста меѓу себе и конкретниот предмет (блиску - далеку);	Споредување и проценување на односите меѓу ученикот и предметите според нивната местоположба во просторот	- Набљудување и коментирање на илустрации кајде се претставени различни положби: блиску или далеку во однос на... - Игра со демонстрација (ученикот демонстрира со конкретни предмети што е блиску, а што далеку во однос на него (преку гледање и слушање).
- да се поттикнува за мерење, проценување и споредување на димензии искажани со нестандартни мерки;	Предмети од непосредната околина и преставување на нивните димензии со нестандартни мерки	- Игри на споредување: една иста оддалеченост или растојание ја мерат повеќе ученици и се споредуваат нивните резултати. - Игри со споредување (еден грст шекер наставник - колку грста шекер ученик).

- да се поттикнува за мерене, на димензии искажани со стандардни мерки (метар и килограм);	Стандардни мерки за: - должина (метар) - маса (килограм)	Должина - метар (подолго-покусо). Маса-килограм.	- Игра пазар – мери продукти со тегови од 1 килограм. - Групни активности: мерене на должината на училиницата, таблата со метар.
- да се запознае со елементарните термини од економијата (денар, цена, продажба, купување, плаќање);  - да се поттикне за slikovитото претставување на резултатите од броенето и меренето.	Ученикот и економијата  Сликовито претставување на резултатите од меренето	- Денар; цена; - продажба; - купување; - плаќање; - паричник.	- Игри: Одиме на пазар; Ние сме продавачи; Во супермакет.  - Сликовито претставува: на пр., Домашни миленици и притоа лепи соодветни апликации.

## 5. ДИДАКТИЧКИ ПРЕПОРАКИ

При реализацијата на програмата непосредните реализатори треба да поагаат од развојните можности и интереси на децата со општен вид. Особено треба да се имаат предвид законностите на развојот на мислењето во овој развоен период.

Во реализацијата на содржините непосредните реализатори треба да организираат практични манипулативни активности со учениците: манипулација со предмети, истражување, разложување, составување, конструирање, низење, изнаоѓање на решенија со комбинирање на идеи и сл., а, преку нив да се поттикнат мисловните активности на учениците, со што се овозможува изградување на систем на математички претстави и поими.

Во однос на дидактичко-методското обликување на наставниот час, ја нагласуваме потребата од максимална примена на дидактичката игра и истражувачките активности на учениците. Се препорачува да се применува индивидуализирана форма на работа, групна форма, а најмалку фронталната форма на работа. Секогаш во работата со учениците со општен вид треба да се имаат предвид специфностите на слепите и слабовидните ученици бидејќи тие меѓусебно се разликуваат во воспитно-образовниот процес. Во наставата со слепите ученици треба максимално да се користат останатите сетила и да се активираат со користење на природни материјали, модели и макети на кои се назначени само битните особини на

предметите кои треба да ги осознаат. Притоа, наставникот треба да даде вербално објаснување и да подготви многу дидактички материјали.

Во програмата се дадени активности коишто треба да бидат пример за тоа како наставникот треба да ги осмислува останатите активности.

Почитувајќи го холистичкиот период во работата со учениците од најмала возраст, неопходно е поврзувањето на содржините со другите предмети, односно максимална интегрираност при планирањето на наставата и реализацијата на часовите. На пр., при изучувањето на содржините од ориентација во просторот и времето потребно е поврзување со предметите запознавање на околината, физичко и здравствено образование, ликовно образование и сл.

Наставата по математика треба да се реализира на различни места, но најчесто во математичкото и информатичкото катче во училишта каде учениците ќе истражуваат со различни материјали и средства и ќе работат на компјутери со примена на лиценцирани образовни софтвери (пр., ToolKids). Секој ученик треба активно да учествува во активностите на: распоредување, класификација, споредување, прогенување, погодување, мерење, броенje, редење на различни материјали и сл.

Затоа, би било добро катчето за математика да вклучува: различни материјали за класификација, редење и броенje; послужавници; мечиња и други играчки за споредување по големина; пластични и дрвени форми; памучни материјали; ситен песок; креветчиња и други играчки за споредување и прицркување; лепак; школки; камчиња; семиња; четириаголник во боја; колчиња; минијатури форми; геометриски тела; пластични или картонски броеви; животни - играчки; кругови со различна големина; шипарки од елка; костени; различен природен материјал; различни видови материјали за правење примероли; хартија; ткаенина; газа; молив; ножици; еластични ленти; мали штици; ленти од хартија; клинци и штици за ковење; чипки и бисерчиња (мониста) со различна големина, форма и боја; конец со различна боја и дебелина; волница; коцки; магнетни форми и броеви; различни материјали за мерење; метра за мерење; линијари; вага; часовник, песочен и воден часовник; цепалка; градуирани мериди; игрите „Домино“ (Брајово писмо); „Не лути се човече“; лото: слики, форми, фотографии; тантрам; слагалки; играчки кои се расклопуваат; слагалки (дрвени и направени од картон); различни броеви во делови кои треба да се спојат; Брајов апарат за математика, абакус (бројалка со дрвени топчиња); соодветни книги спликовници; релефни пртежи; картони со напишани броеви до 10; картони со отпечатени симболи („<“, „>“, „=“); нацртани монети и банкноти од 10 денари; колнички; логички плочки и сл.

## 6. ОЦЕНУВАЊЕ НА ПОСТИГАЊАТА НА УЧЕНИЦИТЕ:

- согледување на иницијалната состојба на ученикот (согледување на неговите пртходни искуства, знаења и вештини);
- водење на портфолио за секој ученик во одделението;
- користење на евиденциони и чек листи, ангедотски белешки и сл.;

- се води разговор со ученикот за да се добијат сознанија за неговото логичко размишљување при решавањето на проблемски ситуации и сл.;
- постојано и навремено набљудување на ученикот додека манипулира со конкретни предмети, средства, инструменти и сл.;
- неделно и тематско утврдување и проверка на стекнатите знаења на крајот на тематските целини;
- користење на работни листови со повеќе тежински нивоа;
- едноставна проверка на знаењата и способностите на крајот од учебната година.

На крајот на учебната година ученикот се оценува описно.

## 7. ПРОСТОРНИ УСЛОВИ ЗА РЕАЛИЗАЦИЈА НА НАСТАВНАТА ПРОГРАМА

Програмата во однос на просторните услови за реализацијата се темели на Нормативот за простор за I, II и III одделение и на наставните средства за I одделение донесен од министерот за образование и наука..

## 8. НОРМАТИВ ЗА НАСТАВЕН КАДАР

Воспитно-образовната работа во право одделение може да ја изведува лице кое завршило:

- Филозофски факултет – Институт за дефектологија, дипломиран дефектолог;
- Дефектолошки факултет согласно Законот за основно образование.

## 9. НАСТАВНАТА ПРОГРАМА ПО МАТЕМАТИКА ЗА ПРВО ОДДЕЛЕНИЕ ДОНЕСЕНА НА 21. 06. 2007 ГОДИНА СО РЕШЕНИЕ БР. 10-1009/2, ЗА ПОТРЕБИТЕ НА УЧЕНИЦИТЕ СО ОШТЕТЕН ВИД ЈА АДАПТИРАШЕ КОМИСИЈАТА ВО СОСТАВ:

- Марија Симонова, советник за посебно образование, Биро за развој на образоването - Скопје
- м-р Елизабет Солтирова, директор, ОУ „Владо Тасевски“ - Скопје

## 10. РЕШЕНИЕ И ДАТУМ НА ДОНЕСУВАЊЕ НА НАСТАВНАТА ПРОГРАМА

Наставната програма по *математика* за право одделение во деветгодишното основно образование за учениците со општeten вид ја донесе

РЕПУБЛИКА МАКЕДОНИЈА  
МИНИСТЕРСТВО ЗА ОБРАЗОВАНИЕ И НУКА

Бр. 40 - 1360/2  
02.10.2008 год.

Скопје \_\_\_\_\_  
СКОПЈЕ

Петар Стојановски,  
министр за образование и наука

